

नक्षलग्रस्त भागातील अतिसंवेदनशील पोलीस ठाणी,
पोलीस उप ठाणी व अँडव्हान्सड आऊटपोस्ट (A.O.P.)
यामध्ये कार्यरत पोलीस अधिकारी / कर्मचारी यांना
३० दिवसांची विशेष रजा मंजूर करण्याबाबत.

**महाराष्ट्र शासन
गृह विभाग.**

शासन निर्णय क्र.एलव्हीई ०९०९/प्र.क्र.७७९/पोल-५ब
मंत्रालय, मुंबई-४०००३२. दिनांक : ११ सप्टेंबर, २००९.

प्रस्तावना : नक्षलग्रस्त भागामध्ये अधिकारी व कर्मचारी पुरेशा प्रमाणात उपलब्ध व्हावेत तसेच त्यांचे मनोधैर्य टिकून रहावे व या भागात काम करताना त्यांना असलेल्या धोक्याचा विचार करून या अधिकारी व कर्मचाऱ्यांना काही विशेष प्रोत्साहनांसह सवलती देण्याची बाब शासनाच्या विचाराधीन होती. त्या अनुषंगाने शासनाने खालील निर्णय घेतला आहे.


शासन निर्णय :- नक्षलग्रस्त भागात काम करणाऱ्या पोलीस अधिकारी व कर्मचाऱ्यांना येणाऱ्या मानसिक ताण-तणावाचा विचार करता, तसेच येथे काम करताना त्यांच्या जीवितास असलेल्या धोक्याचा विचार करून त्यांचे मनोधैर्य उंचवावे म्हणून त्यांना काही सोयी सवलती देण्याचा शासनाने निर्णय घेतला आहे. विशेषतः अतिसंवेदनशील पोलीस ठाणी, पोलीस उप ठाणी व अँडव्हान्सड आऊटपोस्ट (A.O.P.) यामध्ये कार्यरत असणाऱ्या पोलीस अधिकारी व कर्मचाऱ्यांना अधिक प्रोत्साहनाची गरज असल्याने या पोलीस अधिकारी व कर्मचाऱ्यांना नेहमीच्या अर्जित रजेव्यतिरिक्त ३० दिवसांची विशेष रजा प्रत्येक वर्षी देय होईल. सदरची रजा अतिसंवेदनशील भागात कार्यरत असेपर्यंतच देय राहील. प्रती वर्षी ३० दिवस हे सूत्र विचारात घेऊन अतिसंवेदनशील भागातील एकूण कार्यकाळाच्या प्रमाणात ही रजा देय असेल. सदरची रजा सक्षम प्राधिकाऱ्याच्या पूर्व मंजूरीने घेण्यात यावी.

ही सवलत प्रथमतः दोन वर्षासाठी राहील व त्यानंतर नक्षलग्रस्त क्षेत्रातील अतिसंवेदनशील पोलीस ठाणी, पोलीस उप ठाणी व अँडव्हान्सड आऊटपोस्ट (A.O.P.) निश्चित करण्याबाबत समितीकडून आढावा घेऊन सवलतीबाबत निर्णय घेण्यात येईल.

हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक ५८/सेवा-६, दिनांक ८.९.२००९ नुसार निर्गमित करण्यात येत आहे.

हा शासन निर्णय महाराष्ट्र शासनाच्या वेब साईटवर उपलब्ध असून त्याचा संगणक संकेतांक २००९०९११४४०२६००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(सुनिल ऐगळीकर)

कार्यासन अधिकारी, गृह विभाग, महाराष्ट्र शासन.

प्रति,

- १) पोलीस महामंचालक, महाराष्ट्र राज्य, मुंबई
- २) पोलीस महासंचालक (अभियान), महाराष्ट्र राज्य, मुंबई.
- ३) विशेष पोलीस महानिरीक्षक (सर्व परिक्षेत्रे)
- ४) महालेखापाल, महाराष्ट्र-१ (लेखा व अनुज्ञेयता) मुंबई
- ५) महालेखापाल, महाराष्ट्र-१ (लेखा परीक्षा) मुंबई
- ६) महालेखापाल, महाराष्ट्र-२ (लेखा व अनुज्ञेयता) नागपूर
- ७) महालेखापाल, महाराष्ट्र-२ (लेखा परीक्षा) नागपूर
- ८) जिल्हा कोषागार अधिकारी, गडचिरोली, नांदेड, नागपूर, चंद्रपूर, गोंदिया, यवतमाळ, भंडारा.
- ९) पोलीस आयुक्त, नागपूर.
- १०) पोलीस अधीक्षक, गडचिरोली, नांदेड, नागपूर, चंद्रपूर, गोंदिया, यवतमाळ, भंडारा.
- ११) वित्त विभाग, मंत्रालय, मुंबई
- १२) अपर मुख्य सचिव यांचे वरिष्ठ स्वीय सहायक, गृह विभाग, मंत्रालय, मुंबई.
- १३) प्रधान सचिव (अ.व सु.) यांचे स्वीय सहायक, गृह विभाग, मंत्रालय, मुंबई
- १४) प्रधान सचिव (विशेष) यांचे स्वीय सहायक, गृह विभाग, मंत्रालय, मुंबई
- १५) गृह विभागातील सर्व सह सचिव/ उप सचिव.
- १६) अवर सचिव (विशा-१ब), गृह विभाग, मंत्रालय, मुंबई.
- १७) निवडनस्ती
- १८) संग्रहार्थ नस्ती.